

\* \* \*

אין די פאלדן פון מיין באַבעס קלייד  
טליען געלע תהילים־תפילות.  
איז מיין באַבינסקע אליין א סידור  
פון קלאַגיקע אלטמאָדישע מגילות.

לויבט אַ ברוינער צער אין אירע אויגן  
מיט דעם חן פון דורותדיקן טרויער.  
איז איר בליק אַ פולער רעגן־בויגן —  
אַ רעגן־בויגן פון באַדויער.

זענען מיט חרטה פול די טעג,  
זענען שטילע ליידן אירע טרויט.  
זענען ווי די קנייטשן אויך אירע מחשבות,  
איז אויך אזוי שוין איר געמיט.

וואָס שטשירען זיי די גופים, ביסטרע ציין ?  
וואָס וויל דער פחד אויף דער שויב ?  
ס'איז דער סוד שוין מער נישט סוד,  
ס'קומט אַ חשבון אויך נאָך טעג פון שטויב.

זיצט זי אומעטיק און שטילערהייט,  
און מיט חן פון קלאַגנדיקע מגילות.  
לייענט זי אין די פאלדן פון איר קלייד  
געלע, טליענדיקע, תהילים־תפילות.